

---

Shri Bhramaramba Ashtakam

ಶ್ರೀಭ್ರಮರಾಂಬಾಷ್ಟಕಂ

Document Information



---

Text title : Shri Bhramaramba Ashtakam 3

File name : bhramarAmbAShTakam3.itx

Category : devii, aShTaka, otherforms, devI

Location : doc\_devii

Proofread by : Vani V.

Latest update : July 22, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

July 23, 2023

*sanskritdocuments.org*

---



ಶ್ರೀಭ್ರಮರಾಂಬಾಷ್ಟಕಂ



ಶ್ರೀಕಾಂತಸ್ತುತಸದ್ಗುಣಾಂಚಿತಪದಾಂ ಸಿದ್ಧರ್ಷಿಸಂಸೇವಿತಾಂ  
ಬಾಲೇಂದುದ್ಯುತಿಪಾದಪಲ್ಲವಯುತಾಂ ಬ್ರಹ್ಮಾಂಡಸಂಚಾರಿಣೀಂ .  
ಚಾರುಶ್ರೀಕಲಶಾತಪತ್ರಕಮಹಾಸೌಭಾಗ್ಯರೇಖಾಂಘ್ರಿಕಾಂ  
ಶ್ರೀಶೈಲಭ್ರಮರಾಂಬಿಕಾಂ ಶಿವಯುತಾಂ ಚಿನ್ಮಾತ್ರಮೂರ್ತಿಂ ಭಜೇ .. 1..  
ಪಾದಾಂಭೋರುಹಮಧ್ಯಮಾನಮಹಿಷಾಂಭದ್ರಾಯಮಾನೋದಯಾಂ  
ಕೂರ್ಮಾಕಾರಪದೋಪರಿಸ್ಥಲರುಚಿಂ ಘೋರಾಂಧಕಾರಾಪಹಾಂ .  
ಜಲಘಾನಿರ್ಮಿತಮಾನ್ಮಧೇಯಶರಧಿಂ ಜಂಬೂಫಲಶ್ರೀಮಯೀಂ  
ಶ್ರೀಶೈಲಭ್ರಮರಾಂಬಿಕಾಂ ಶಿವಯುತಾಂ ಚಿನ್ಮಾತ್ರಮೂರ್ತಿಂ ಭಜೇ .. 2..  
ಜಾನುಶ್ರೀಜಿತಕುಂಭಿಕುಂಭವಿಭವಾಂ ಚಂಡೀಂ ಮಹಾಯೋಗಿನೀಂ  
ರಂಭಾರಂಭಕರಾಧರೋರು ಯುಗಲಾಂ ರತ್ನಾಸನಸ್ಥಾಯಿನೀಂ .  
ಶ್ರೀಚಕ್ರಾಂಕಿತಚಕ್ರವಿಭ್ರಮಕಟೀಂ ಸಿಂದೂರವರ್ಣೋಜ್ಜ್ವಲಾಂ  
ಶ್ರೀಶೈಲಭ್ರಮರಾಂಬಿಕಾಂ ಶಿವಯುತಾಂ ಚಿನ್ಮಾತ್ರಮೂರ್ತಿಂ ಭಜೇ .. 3..  
ಭರ್ಮಾನಿರ್ಮಿತದಿವ್ಯರತ್ನದಲನಾಂ ಭವ್ಯಾಂಬರಾಲಂಕೃತಾಂ  
ಸೌಂದರ್ಯೋಧಕಪೂರ್ಣನಾಭಿಸರಸೀಂ ಶಾತೋಲ್ಲಸನ್ನದ್ಯಮಾಂ .  
ವಕ್ರೋಜದ್ವಯಶಾತಕುಂಭಕಲಶಾಂ ವಶ್ಯಾದಿ ಮಂತ್ರಾತ್ಮಿಕಾಂ  
ಶ್ರೀಶೈಲಭ್ರಮರಾಂಬಿಕಾಂ ಶಿವಯುತಾಂ ಚಿನ್ಮಾತ್ರಮೂರ್ತಿಂ ಭಜೇ .. 4..  
ಕಂಠಾಲಂಬಿತತಾರಹಾರಪಟಲಾಂ ಕೈವಲ್ಯಸಂದಾಯಿನೀಂ  
ಶೋಭಾಜಾಲಮೃಣಾಲಬಾಹುಡಮರು ಸ್ಥೂಲಾಬ್ಜಚಕ್ರಾಂಕಿತಾಂ .  
ಸದ್ಭಿಂಬಾಧರರಕ್ತಕುಂದವದನಾಂ ಸ್ವಾರಸ್ಯ ಸಂಭಾಷಿಣೀಂ  
ಶ್ರೀಶೈಲಭ್ರಮರಾಂಬಿಕಾಂ ಶಿವಯುತಾಂ ಚಿನ್ಮಾತ್ರಮೂರ್ತಿಂ ಭಜೇ .. 5..  
ನಕ್ಷತ್ರಾಧಿಕನಾಸಿಕಾಮಣಿಧರಾಂ ನವ್ಯಾರವಿಂದೇಕ್ಷಣಾಂ  
ಮುಕ್ತಾಲಂಕೃತಕರ್ಣಭೂಷಣಯುಗಾಂ ಮುಗ್ಧಪ್ರತಾಪಾನ್ವಿತಾಂ .  
ಆದರ್ಶಮಲಗಂಡಮಂಡಲಧರಾಮಾನಂದಪೂರ್ಣಾಂತರಾಂ  
ಶ್ರೀಶೈಲಭ್ರಮರಾಂಬಿಕಾಂ ಶಿವಯುತಾಂ ಚಿನ್ಮಾತ್ರಮೂರ್ತಿಂ ಭಜೇ .. 6..  
ಶ್ರೀಬಾಲಾಂ ಚ ಸುಗಂಧಿಗಂಧತಿಲಕಾಂ ನವ್ಯದ್ವಿರೇಪಾಲಕಾಂ  
ಸೀಮಂತಾಯುತನದ್ಧಮೌಕ್ತಕಸರಾಂ ಶೃಂಗಾರರಂಗತ್ಯಚಾಂ .

ಗಾಂಗೇಯಾಚಿತರತ್ನಕಂಕಣರುಣತ್ಕಾರಾಗ್ರಹಸ್ತದ್ವಯಾಂ  
ಶ್ರೀಶೈಲಭ್ರಮರಾಂಬಿಕಾಂ ಶಿವಯುತಾಂ ಚಿನ್ಮಾತ್ರಮೂರ್ತಿಂ ಭಜೇ .. 7..  
ಸರ್ವಾಂಗಾಭರಣಾಂ ಪ್ರಸನ್ನವದನಾಂ ಸರ್ವೇಶ್ವರಿಂ ಸರ್ವದಾಂ  
ಸರ್ವಜ್ಞಾಂ ಸಜಲಾಭ್ರವಿಭ್ರಮತನುಂ ಭಕ್ತಪ್ರಿಯಾಮಂಬಿಕಾಂ .  
ಮೌಲಿಸ್ಥಾಪಿತಚಂದ್ರಶೇಖರವರಾಂ ಮಾಲ್ಯಾರ್ಪಿತಾಂಗಾಂ ಶಿವಾಂ  
ಶ್ರೀಶೈಲಭ್ರಮರಾಂಬಿಕಾಂ ಶಿವಯುತಾಂ ಚಿನ್ಮಾತ್ರಮೂರ್ತಿಂ ಭಜೇ .. 8..  
ಕಲ್ಯಾಣೀಂ ಕಮಲಾಸನಸ್ಥಚರಣಾಂ ಗೌರಿಂ ಘನಶ್ಯಾಮಲಾ  
ಗೃಹೇಯಾಕೃತಹಾರನೂಪುರಧರಾಂ ಕಂಜಾತಪ್ರಾಯ್ಶಿಕ್ಷಣಾಂ .  
ಗಂಗಾತುಂಗತರಂಗಭಾಸವದನಾಂ ಗಂಧರ್ವಗಾನಪ್ರಿಯಾಂ  
ಶ್ರೀಶೈಲಭ್ರಮರಾಂಬಿಕಾಂ ಶಿವಯುತಾಂ ಚಿನ್ಮಾತ್ರಮೂರ್ತಿಂ ಭಜೇ .. 9..  
ಶ್ರೀಶೈಲಭ್ರಮರಾಂಬಿಕಾಷ್ಟಕಮಿದಂ ಶ್ರೇಯಸ್ಕರಂ ಶಾಶ್ವತಂ  
ಚೈಂದ್ರಶ್ರೀಕರಮಪ್ರಮೇಯಮತುಲಂ ಹರ್ಷಪ್ರದಂ ಬುದ್ಧಿದಂ .  
ಪ್ರಭಾತೇ ನಿಯಮಾತ್ಪರೇದ್ಯದಿ ಪುಮಾನ್ ಭಕ್ತ್ಯಂತರಾತ್ಮಶುಚಿಃ  
ಶೌಕ್ಲೀಂಶಾಂತಿಮವಾಪ್ನುಯಾತ್ರಿಜಗತಾಂ ಸರ್ವೇಶ್ವರತ್ವಂ ಜಯಂ .. 10..  
ಇತಿ ಶ್ರೀಭ್ರಮರಾಂಬಾಷ್ಟಕಂ ಸಮಾಪ್ತಂ .

Proofread by Vani V.

---

—  
*Shri Bhramaramba Ashtakam*

pdf was typeset on July 23, 2023

—

Please send corrections to [sanskrit@cheerful.com](mailto:sanskrit@cheerful.com)

